

आसियान संबंधित परराष्ट्र मंत्र्यांच्या बैठकीसाठी परराष्ट्र राज्यमंत्र्यांचा मलेशिया दौरा

14 जुलै 2025

श्री. पवित्रा मार्गेरिटा (केंद्रीय राज्यमंत्री- परराष्ट्र व्यवहार आणि वस्त्रोद्योग) यांच्या नेतृत्वाखालील शिष्टमंडळाने 10-11 जुलै 2025 रोजी क्वालालंपूर मलेशिया येथे आयोजित आसियान-भारत परराष्ट्र मंत्री बैठक (AIFMM), 15वी पूर्व आशिया शिखर परिषद परराष्ट्र मंत्री बैठक (EAS FMM) आणि 32 वी आसियान प्रादेशिक मंच मध्ये सहभाग घेतला.

2. AIFMM येथे 10 जुलै 2025 रोजीच्या आपल्या संबोधनात, MoS (PM) यांनी आसियान अध्यक्षतेसाठी भारताचा निरंतर पाठिंबा अधोरेखित केला. आसियान एकता आणि मध्यवर्तीतेसाठी भारताच्या सहकार्याचा पुनरुच्चार केला. आसियान-भारत सर्वसमावेशक धोरणात्मक भागीदारी दृढ करण्यासाठी लाओ पीडीआर येथे 2024 रोजी पार पडलेल्या 21 व्या आसियान-भारत शिखर परिषदेत पंतप्रधान नरेंद्र मोदी यांनी मांडलेल्या 10 मुद्द्यांच्या प्रस्तावातील प्रगतीबाबत राज्यमंत्र्यांनी कौतुक केले आणि भारत-आसियान पर्यटन वर्ष दरम्यान या वर्षी हाती घेतलेल्या उपक्रमांबद्दल चर्चा केली. आसियान-भारत मालव्यापार करार (AITIGA) आढाव्याची लवकर पूर्ती करण्याच्या आवश्यकतेवर त्यांनी भर दिला. डिजिटल, सागरी, आरोग्य आणि नवोपक्रम मध्ये विकासात्मक भागीदारी अधोरेखित केली.

3. 11 जुलै 2025 रोजीच्या 15 व्या EAS FMM मध्ये, EAS यंत्रणेला 20 वर्षे पूर्ण होत असताना, नेत्यांच्या नेतृत्वाखालील EAS व्यासपीठाला बळकटी देण्यासाठी भारताचे योगदान MoS (PM) यांनी अधोरेखित केले. सध्याच्या प्रादेशिक आणि आंतरराष्ट्रीय घडामोडींवर विचारांचे आदान-प्रदान केले. ऑक्टोबर 2025 मध्ये प्रस्तावित आगामी 20व्या EAS शिखर परिषदेच्या तयारीवर देखील चर्चा करण्यात आली.

4. 11 जुलै 2025 रोजी पार पडलेल्या आसियान प्रादेशिक मंचात (ARF) MoS (PM) यांनी आंतरराष्ट्रीय आणि प्रादेशिक घडामोडींवर रचनात्मक विचारांची देवाणघेवाण केली आणि ARF प्रक्रियेच्या भविष्यातील वाटचालीवर चर्चा केली. जम्मू आणि काश्मीरच्या केंद्रशासित प्रदेशातील पहलगाम येथे झालेल्या भयानक दहशतवादी हल्ल्याच्या पार्श्वभूमीवर, पाकिस्तान पुरस्कृत सीमापार दहशतवादामुळे निर्माण होणाऱ्या सततच्या धोक्याबद्दल भारताची तीव्र चिंता त्यांनी अधोरेखित केली. सर्व प्रकारच्या आणि अभिव्यक्तीच्या दहशतवादाचा मुकाबला करण्यासाठी भारताच्या दृढ वचनबद्धतेचा मंत्र्यांनी पुनरुच्चार केला. त्यांनी आसियानच्या नेतृत्वाखालील यंत्रणांचे कौतुक केले, ज्यामध्ये उदयोन्मुख प्रादेशिक सुरक्षा व्यवस्थेचा समावेश आहे, जे या प्रदेशातील आव्हानांना तोंड देण्यासाठी स्पष्ट चर्चा आणि सामूहिक प्रयत्नांसाठी एक महत्त्वाचे व्यासपीठ आहे.

5. आसियानशी संबंधित बैठकींच्या पार्श्वभूमीवर, MoS (PM) यांनी आसियानचे सरचिटणीस आणि कंबोडिया, फिलीपिन्स आणि तिमोर लेस्तेच्या परराष्ट्र मंत्र्यांसोबत द्विपक्षीय बैठका घेतल्या.

नवी दिल्ली

14 जुलै 2025